

It-Tlieta 25 ta' Ottubru 2011

100. Jistieden lill-Kummissjoni u lill-Istati Membri halli, meta jkunu qed jaghtu appoġġ għall-isport u r-rikreazzjoni għall-persuni b'diżabilità, jevitaw li jagħmlu distinzjonijiet meta jkunu qed jidentifikaw id-diżabilitajiet, u jhegġeġ lill-Kunsill ikompli bl-isforzi tiegħu, filwaqt li jfakkar li l-Kumitat tal-Ministri tal-Kunsill tal-Ewropa kien wiegħed, fil-1986, li jappoġġja l-isport għall-persuni b'diżabilità;

101. Jistieden lill-Kummissjoni u lill-Kunsill itejbu l-aċċess għall-persuni b'diżabilità fil-qasam tad-dritt tal-awtur, inkluż skambju akbar tal-ahjar Prattiki, biex jappoġġjaw l-iżvilupp tal-aqwa suriet ta' kooperazzjoni, u biex jiżguraw li l-fornituri tas-servizzi jkunu regolati minn rekwiżiti xierqa, komuni u obbligatorji rigward il-persuni b'diżabilità, b'enfasi partikolari fuq dawk li għandhom defiċjenzi tal-vista;

102. Jenfasizza li, skont l-ispirtu tal-Konvenzjoni tan-NU dwar id-Drittijiet tal-Persuni b'Diżabilità, id-Direttiva 2005/29/KE dwar il-prattiki kummerċjali żleali – b'mod partikolari d-dispożizzjoni dwar l-omissjonijiet qarrieqa – hija wkoll relevanti għall-persuni b'diżabilità;

103. Jistieden lill-Kummissjoni u lill-Kunsill jieħdu azzjoni fuq il-bażi tal-prattika u l-esperjenza tal-Parlament Ewropew biex igibu t-teknoloġija tal-informazzjoni u tal-komunikazzjoni (ICT) hielsa mill-ostakli għall-persuni nieqsa mis-smiġħ, skont id-deċiżjonijiet tal-Parlament tal-1988 u tal-1998, u jirrapportaw dwar dan kull sena lill-MEP(s) ikkonċernati;

104. Jistieden lill-Kummissjoni thejji studju bil-hsieb tal-persuni li għandhom defiċjenzi tal-vista li janalizza l-karatteristiċi tad-displays diġitali (interfaces) tal-prodotti industrijali u domestiċi u soluzzjonijiet tal-informazzjoni ekwivalenti alternattivi għall-persuni b'diżabilità tal-vista u tagħmel proposti legiżlattivi speċifiċi;

105. Jistieden lill-Istati Membri u lill-Kummissjoni jirrikonoxxu l-lingwa tas-sinjali bhala lingwa uffiċjali fl-Istati Membri; jinnota li l-Istati Membri għandhom għalhekk jaħdmu favur il-possibilità ta' tali rikonoxximent, skont id-Dikjarazzjoni ta' Brussell tad-19 ta' Novembru 2010;

106. Jistieden lill-Kummissjoni tagħti attenzjoni lill-inkluzjoni tal-interessi tal-persuni b'diżabilità, skont l-Għanijiet ta' Żvilupp tal-Millennju tan-NU, meta tkun qed tittratta l-assistenza għar-relazzjonijiet internazzjonali u l-iżvilupp;

\*

\*      \*

107. Jagħti struzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u lill-parlamenti tal-Istati Membri.

## Il-modernizzazzjoni tal-akkwist pubbliku

P7\_TA(2011)0454

### Riżoluzzjoni tal-Parlament Ewropew tal-25 ta' Ottubru 2011 dwar il-modernizzazzjoni tal-akkwist pubbliku (2011/2048(INI))

(2013/C 131 E/03)

*Il-Parlament Ewropew,*

— wara li kkunsidra d-Direttivi 2004/18/KE u 2004/17/KE dwar proċeduri għall-ghoti ta' kuntratti pubbliċi <sup>(1)</sup> u d-Direttiva 2007/66/KE dwar proċeduri ta' revizjoni dwar l-ghoti ta' kuntratti pubbliċi <sup>(2)</sup>,

<sup>(1)</sup> ĠU L 134, 30.4.2004.

<sup>(2)</sup> ĠU L 335, 20.12.2007, p. 31.

**It-Tlieta 25 ta' Ottubru 2011**

- wara li kkunsidra d-Deċiżjoni tal-Kunsill 2010/48/KE dwar il-Konkluzjoni tal-Konvenzjoni tan-Nazzjonijiet Uniti dwar id-Drittijiet tal-Persuni b'Diżabilità <sup>(1)</sup>, li dahlet fis-sehħ fit-22 ta' Jannar 2011 u li tidentifika d-direttivi dwar l-akkwist pubbliku bhala 'Atti komunitarji li jirreferu għal kwistjonijiet irregolati mill-Konvenzjoni',
- wara li kkunsidra l-Ftehim dwar l-Akkwist Pubbliku tad-WTO tal-15 ta' April 1994,
- wara li kkunsidra l-Karta tad-Drittijiet Fundamentali tal-Unjoni Ewropea u speċjalment l-Artikolu 26 tiegħu (l-integrazzjoni tal-persuni b'diżabilità),
- wara li kkunsidra r-riżoluzzjoni tiegħu tat-12 ta' Mejju 2011 dwar l-aċċess ugwali għal swieq tas-settur pubbliku fl-UE u f'pajjiżi terzi <sup>(2)</sup>,
- wara li kkunsidra l-Ktiba Hadra tal-Kummissjoni dwar l-immodernizzar tal-politika tal-UE dwar l-akkwist pubbliku (COM(2011)0015),
- wara li kkunsidra l-Green Paper tal-Kummissjoni dwar l-espansjoni tal-użu tal-akkwist-e fl-UE (COM(2010)0571),
- wara li kkunsidra r-riżoluzzjoni tiegħu tas-6 ta' April 2011 dwar suq uniku għall-imprizi u t-tkabbir <sup>(3)</sup>,
- wara li kkunsidra r-riżoluzzjoni tiegħu tat-18 ta' Mejju 2010 dwar żviluppi godda fl-akkwist pubbliku <sup>(4)</sup>,
- wara li kkunsidra r-riżoluzzjoni tiegħu tat-3 ta' Frar 2009 dwar 'L-akkwist pubbliku prekommerċjali: inrawmu l-innovazzjoni biex niżguraw servizzi pubbliċi sostenibbli u ta' kwalità għolja fl-Ewropa' <sup>(5)</sup>,
- wara li kkunsidra l-Komunikazzjoni tal-Kummissjoni 'Regolamentazzjoni Intelliġenti fl-Unjoni Ewropea' (COM(2010)0543),
- wara li kkunsidra l-Komunikazzjoni tal-Kummissjoni 'Lejn Att dwar is-Suq Uniku. Għal ekonomija soċjali tas-suq kompetittiva hafna. 50 proposta biex intejbu l-hidma, in-negozju u l-iskambji ma' xulxin' (COM(2010)0608),
- wara li kkunsidra r-rapport tal-Professor Mario Monti tad-9 ta' Mejju 2010 dwar 'Strategija ġdida għas-suq uniku',
- wara li kkunsidra d-dokument ta' hidma tal-persunal tal-Kummissjoni SEC(2010)1214,
- wara li kkunsidra r-rapport dwar 'L-evalwazzjoni tal-aċċess għall-SMEs għas-swieq tal-akkwist pubbliku fl-UE' <sup>(6)</sup>,
- wara li kkunsidra l-Komunikazzjoni tal-Kummissjoni 'Akkwist pubbliku għal ambjent ahjar' (COM(2008)0400),
- wara li kkunsidra l-Komunikazzjoni tal-Kummissjoni 'Ahseb l-Ewwel fiż-Żgħir – "Att dwar in-Negozji ż-Żgħar" għall-Ewropa' (COM(2008)0394),
- wara li kkunsidra l-Komunikazzjoni tal-Kummissjoni 'Inizjattiva Ewlenija Ewropa 2020. Unjoni tal-Innovazzjoni' (COM(2010)0546),

<sup>(1)</sup> ĠU L 23, 27.1.2010, p. 35.

<sup>(2)</sup> Testi adottati, P7\_TA(2011)0233.

<sup>(3)</sup> Testi adottati, P7\_TA(2011)0146.

<sup>(4)</sup> ĠU C 161 E, 31.5.2011, p. 38.

<sup>(5)</sup> ĠU C 67 E, 18.3.2010, p. 10.

<sup>(6)</sup> [http://ec.europa.eu/enterprise/policies/sme/business-environment/files/smes\\_access\\_to\\_public\\_procurement\\_final\\_report\\_2010\\_en.pdf](http://ec.europa.eu/enterprise/policies/sme/business-environment/files/smes_access_to_public_procurement_final_report_2010_en.pdf)

It-Tlieta 25 ta' Ottubru 2011

- wara li kkunsidra l-opinjoni tal-Kumitat tar-Regjuni tal-11-12 ta' Mejju 2011 dwar il-Green Paper dwar 'L-immodernizzar tal-politika tal-UE dwar l-akkwist pubbliku - Lejn Suq Ewropew tal-Akkwist iżjed effiċjenti',
  - wara li kkunsidra l-opinjoni tal-Kumitat Ekonomiku u Soċjali Ewropew tat-13 ta' Lulju 2011 dwar il-Green Paper dwar 'L-immodernizzar tal-politika tal-UE dwar l-akkwist pubbliku - Lejn Suq Ewropew iżjed effiċjenti',
  - wara li kkunsidra l-opinjoni tal-Kumitat Ekonomiku u Soċjali Ewropew tat-13 ta' Lulju 2011 dwar il-Green Paper dwar l-espansjoni tal-użu tal-akkwist-e fl-UE,
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għas-Suq Intern u l-Harsien tal-Konsumatur u l-opinjonijiet tal-Kumitat għall-Kummerċ Internazzjonali, tal-Kumitat għall-Kontroll tal-Baġit, tal-Kumitat għall-Impjiegi u l-Affarijiet Soċjali, tal-Kumitat għall-Ambjent, is-Sahha Pubblika u s-Sikurezza tal-Ikel, tal-Kumitat għall-Industrija, ir-Riċerka u l-Enerġija u tal-Kumitat għall-Iżvilupp Reġjonali (A7-0326/2011),
- A. billi suq tal-akkwist pubbliku fl-UE li jiffunzjona kif suppost huwa xprun ewlieni tat-tkabbir u l-gebla tax-xewka tas-suq uniku, u huwa, barra minn hekk, fundamentali biex jiġu stimolati l-kompetizzjoni u l-innovazzjoni u biex jiġu indirizzati l-isfidi ambjentali u soċjali tal-politika pubblika li qed jinholqu b'mod rapidu, kif ukoll minhabba l-kwistjonijiet dwar il-kwalità tax-xogħol, l-ugwaljanza, il-koeżjoni u l-inkluzjoni soċjali, filwaqt li jinkiseb valur ottimali għaċ-ċittadini, in-negozji u l-kontribwenti;
- B. billi r-regoli Ewropej dwar l-akkwist pubbliku kkontribwixxew b'mod sostanzjali għal aktar trasparenza u trattament ugwali akbar, għall-ġlieda kontra l-korruzzjoni u għal professjonalizzazzjoni tal-proċess tal-akkwist;
- C. billi l-kuntest ekonomiku attwali, illum iktar minn qatt qabel, huwa kruċjali li tiġi żgurata l-ahjar effiċjenza tan-nefqa pubblika, filwaqt li kemm jista' jkun jiġu limitati l-ispejjeż inkorsi mill-kumpaniji, u billi l-funzjonament imtejjeb tas-suq tal-akkwist iwassal biex jintlaħqu dawn iż-żewġ objettivi;
1. Jilqa' l-Green Paper tal-Kummissjoni u l-proċess ta' konsultazzjoni wiesgħa bhala punt tat-tluq għar-reviżjoni tad-Direttivi dwar l-Akkwist Pubbliku, f'konformità mad-dispożizzjonijiet tat-Trattat ta' Lisbona u l-ġurisprudenza tal-Qorti Ewropea tal-Ġustizzja (QEG), u skont ir-regoli riveduti dwar l-għajjuna statali;
  2. Jiġbed l-attenzjoni għall-fatt li, għalkemm ir-reviżjoni tad-direttivi tal-UE dwar l-akkwist fl-2004 wasslet għal żvilupp ulterjuri utli tas-suq uniku għall-akkwist pubbliku, jinhass il-bżonn – f'it tas-snin wara t-traspożizzjoni tad-Direttivi 2004/17/KE u 2004/18/KE fil-liġi nazzjonali – li jiġi vvalutat il-fatt jekk l-ottimizzazzjoni u l-kjarifika tad-direttivi jkunux meħtieġa sabiex jiġu indirizzati n-nuqqasijiet li saru evidenti fil-prattika; jenfasisza li hafna persuni interessati jaraw ir-regoli dwar l-akkwist pubbliku bhala kumplessi hafna, li jwasslu għal proċeduri amministrattivi ta' konformità li jiswew il-flus u li huma ta' piż; jiddeplora l-każijiet frekwenti fejn ikun hemm traspożizzjoni inadegwata tar-regoli fil-leġiżlazzjoni nazzjonali, u l-insuffiċjenza ta' miżuri tat-taħriġ; jistieden lill-Kummissjoni tipproponi simplifikazzjoni u konsolidazzjoni sinifikanti tar-regoli, filwaqt li żżid iktar kjarifiki fejn hemm bżonn; jenfasisza barra dan li ż-żieda fl-użu tal-ICT issa għandu jkollha rwol ewlieni biex titnaqqas l-amministrazzjoni u l-ispejjeż, u li diversi inizjattivi Ewropej dwar l-akkwist-e u l-kummerċ-e għandhom għaldaqstant jiġu allinjati mar-riforma fir-regoli dwar l-akkwist;
  3. Jitlob dikjarazzjoni esplicita fid-direttivi li ma jzommu l-ebda pajjiż milli jkun konformi mal-Konvenzjoni C94 tal-ILO; jistieden lill-Kummissjoni thegġeg lill-Istati Membri kollha biex ikunu konformi ma' dik il-Konvenzjoni; jenfasisza li l-funzjonament effikaċi ta' akkwist pubbliku sostenibbli jirrikjedi regoli ċari u mhux ambigwi tal-UE li jiddefinixxu b'mod preċiż il-qafas tal-leġiżlazzjoni u l-implimentazzjoni tal-Istati Membri;

It-Tlieta 25 ta' Ottubru 2011

**L-ewwel kompit: titjib taċ-ċarezza legali**

4. Jitlob kjarifika tal-ambitu tad-direttivi; jinnota li l-iskop ewlieni tal-akkwist pubbliku huwa x-xiri ta' prodotti, xogħlijiet u servizzi minn awtoritajiet pubbliċi biex jakkomodaw il-htigijiet taċ-ċittadini tagħhom u jiżguraw l-użu effettiv tal-fondi pubbliċi; jiġbed l-attenzjoni għall-fatt li għandu jkun hemm benefiċċju dirett għall-awtorità kontraenti biex proċedura tikkwalifika bħala akkwist pubbliku;

5. Jitlob kjarifika tad-definizzjonijiet fid-direttivi – pereżempju d-definizzjoni ta' 'korp regolat bi dritt pubbliku' – f'konformità mal-ġurisprudenza tal-QEĠ u mingħajr ma jitnaqqas l-ambitu tar-regoli tal-UE dwar l-akkwist pubbliku;

6. Ifakkar fir-riżoluzzjoni tiegħu ta' Mejju 2010 dwar l-iżviluppi reċenti fl-akkwist pubbliku, fejn giet ikkunsidrata l-ġurisprudenza tal-QEĠ u tqies il-fatt li l-koperazzjoni pubblika-pubblika mhijiex sottoposta għar-regoli dwar l-akkwist pubbliku sakemm jiġu sodisfatti l-kriterji li ġejjin: li l-iskop tas-shubija kien id-dispożizzjoni ta' kompit ta' servizz pubbliku mogħti lill-awtoritajiet lokali kollha kkonċernati; li kompit kien sar biss mill-awtoritajiet pubbliċi kkonċernati, jiġifieri mingħajr l-involvement tal-kapital privat; u l-attività involuta tkun twettqet essenzjalment fisem l-awtoritajiet pubbliċi kkonċernati; jenfasizza l-fatt li t-trasferiment tal-kompiti bejn l-organizzazzjonijiet tas-settur pubbliku huwa kwistjoni tal-organizzazzjoni amministrattiva interna tal-Istati Membri u mhux sottopost għar-regoli tal-akkwist; huwa tal-fehma li dawn il-kjarifiki għandhom jiġu kkodifikati fid-direttivi dwar l-akkwist;

7. Jenfasizza l-eskluzjoni tal-konċessjonijiet tas-servizzi mill-ambitu tar-regoli Ewropej dwar l-akkwist; ifakkar li għandhom ikunu kkunsidrati kif jixraq kemm il-kumplessità tal-proċeduri kif ukoll id-differenzi sinifikanti li hemm fil-qasam tal-kultura legali u tal-prattika legali fl-Istati Membri fir-rigward tal-konċessjonijiet ta' servizzi; huwa tal-fehma li d-dibattitu dwar id-definizzjoni tat-terminu 'konċessjonijiet ta' servizzi' u l-holqien ta' qafas legali li jiġgverna dawn il-konċessjonijiet żviluppa wara l-adozzjoni tad-direttivi tal-2004 dwar l-akkwist pubbliku u tal-ġurisprudenza supplimentari tal-QTĠ; jinsisti dwar il-fatt li kull proposta għall-att leġiżlattiv dwar konċessjonijiet tas-servizzi tkun ġustifikata biss f'każ li tintuża biex issewwi d-distorsjonijiet fil-funzjonament tas-suq intern; jindika li t-tali distorsjonijiet għadhom ma ġewx identifikati, u li att leġiżlattiv dwar il-konċessjonijiet tas-servizzi għalhekk huwa inutli jekk ma jkollux l-għan li jtejjeb b'mod evidenti l-funzjonament tas-suq intern;

8. Jenfasizza li l-klassifikazzjoni attwali tal-kategoriji tas-servizzi A u B għandha tinżamm billi d-dispożizzjonijiet 'ehfef' għas-servizzi-B għandhom il-ġustifikazzjonijiet tagħhom fil-karatteristiċi ta' dik il-kategorija bħala servizzi pprovduti prinċipalment fil-livell lokali jew reġjonali; jitlob lill-Kummissjoni tiżviluppa għodod biex ikun aktar faċli għall-awtoritajiet lokali u reġjonali li jiddeċiedu għal liema kategorija jappartjenu l-kompiti speċifiċi tal-kuntratt;

9. Josserva, f'dan il-kuntest, li l-applikazzjoni tal-liġi dwar l-akkwist pubbliku fil-każijiet ta' forniment tas-servizzi soċjali lill-individwu ta' spiss ma tkunx adattata biex jinkisbu l-ahjar riżultati għal min jagħmel użu minnhom; jitlob ir-rikonoxximent skont il-liġi tal-UE, ta' proċeduri pprovduti u ttestjati tal-Istati Membri msejsa fuq il-prinċipju li l-fornituri kollha li huma f'pożizzjoni li jissodisfaw kundizzjonijiet stabbiliti bil-liġi minn qabel, irrispettivament mill-forma legali tagħhom, li jkunu jistgħu jipprovdus-servizzi, sakemm ikunu rrispettati l-prinċipji ġenerali ta' trattament ugwali, ta' trasparenza, u ta' nondiskriminazzjoni;

10. Jenfasizza li l-introduzzjoni ta' regoli ġodda għas-swieq tal-akkwist pubbliku taht il-livelli limitu tal-UE għandhom jiġu evitati, għaliex jistgħu jipperikolaw iċ-ċertezza legali stabbilita fil-livell nazzjonali;

11. Jistieden lill-Kummissjoni biex tallinja d-Direttiva dwar ir-Rimedji mal-qafas il-ġdid dwar l-akkwist pubbliku li se jiġi żviluppat wara r-reviżjoni attwali, u biex twettaq dan l-eżerċizzju b'mod parallel għall-proposta leġiżlattiva ewlenija, biex tiġi żgurata l-konsistenza;

12. Jenfasizza r-responsabilità tal-Kummissjoni li timmonitorja t-traspożizzjoni korretta tad-direttivi tal-UE fl-Istati Membri;

It-Tlieta 25 ta' Ottubru 2011

**It-tieni komputu: l-iżvilupp tal-potenzjal kollu tal-akkwist pubbliku – l-ahjar valur għall-flus**

13. Huwa tal-fehma li, biex jiġi żvilupp il-potenzjal kollu tal-akkwist pubbliku, il-kriterju tal-iktar prezz baxx m'għandux jibqa' l-kriterju determinanti għall-ghoti tal-kuntratti, u li għandu jiġi sostitwit, b'mod ġenerali, mill-kriterju tal-offerta li tkun l-aktar vantaġġuża ekonomikament, f'termini ta' benefiċċji ekonomiċi, soċjali u ambjentali – filwaqt li jitqiesu l-kostijiet kollha taċ-ċiklu tal-hajja tal-prodotti, is-servizzi jew ix-xoghlijiet relevanti jenfasisza li dan ma jkunx jeskludi l-iktar prezz baxx bhala l-kriterju deċiżiv fil-każ tal-prodotti u s-servizzi standardizzati; jitlob lill-Kummissjoni, bil-kooperazzjoni fil-qrib mal-Istati Membri, tiżviluppa metodoloġija għall-kalkolu tal-kostijiet taċ-ċiklu tal-hajja iġenerali u fuq bażi mhux obbligatorja; jenfasisza li l-appoġġ għall-kriterju tal-'benefiċċju ekonomiku massimu' jrawwem l-innovazzjoni u l-isforzi biex jinkisbu l-ahjar kwalità u valur, jiġifieri biex ikun hemm konformità mar-rekwiżiti tal-istrategija tal-Ewropa 2020; jenfasisza li dan huwa partikolarment relevanti rigward l-akkwist pubbliku ta' prodotti li għandhom impatt fuq is-saħħa tal-konsumaturi – fis-settur tal-ikel, pereżempju – fejn il-kwalità u l-metodi tal-produzzjoni jaqdu rwol importanti; jenfasisza li r-regoli dwar l-akkwist pubbliku għandhom ikunu flessibbli biżżejjed biex jiżguraw li l-konsumaturi passivi, pereżempju fl-isptarijiet, id-djar għall-kura tal-anzjani, l-iskejjel u l-kindergartens, ikollhom aċċess ugwali għall-ikel sustanzjuż u ta' valur għall-flus, aktar milli għall-irhas għażla disponibbli;

14. Jirrikonoxxi li jekk jintuża b'mod effikaċi, l-akkwist pubbliku jista' jservi ta' impetu reali li jipprova l-impjegji ta' kwalità, il-pagi u l-kundizzjonijiet, kif ukoll l-ugwaljanza, fl-iżvilupp tal-hiliet u taħriġ, fil-promozzjoni tal-politiki ambjentali, u fl-ghoti ta' incentivi għar-riċerka u l-innovazzjoni; jistieden lill-Kummissjoni tinkoraġġixxi lill-gvernijiet u lill-awtoritajiet kontraenti biex jużaw aktar l-akkwist pubbliku sostenibbli, li jappoġġja u jipprova l-impjegji ta' kwalità għolja, u li jipprovdi servizzi u prodotti ta' kwalità fl-Ewropa; jistieden lill-Kummissjoni biex tiskrutinizza l-mod kif l-akkwist pubbliku kkontribwixxa biex jintlahqu l-miri aktar mifruxa tal-UE u biex tiddekrivi x'għandu jsir biex dawn l-oġettivi jtejjbu fil-gejjieni;

15. Ifakkar li l-akkwist prekummerċjali huwa għodda li ma tintużax biżżejjed, li tista' tixpruna l-innovazzjoni fl-akkwist pubbliku u tista' tikkontribwixxi bil-kbir biex jiġu identifikati u stabbiliti s-swieq ewlenin u biex jitjieb l-aċċess tal-SME għall-akkwist pubbliku; iqis, barra minn hekk, li l-mudell propost ta' kondizzjoni tar-riskju u tal-benefiċċju (IPR) fl-akkwist prekummerċjali jirrikjedi kemm kjarifika legali kif ukoll simplifikazzjoni legali sabiex il-professionisti fis-settur tal-akkwist ikunu jistgħu jużaw din l-għodda b'mod regolari; għalhekk, jistieden lill-Kummissjoni tipproponi adattament tal-akkwist relevanti jew tar-regoli tal-għajjuna mill-istat bhala parti mill-eżerċizzju tar-revizjoni ġenerali, sabiex jiżded l-użu tal-akkwist prekummerċjali;

16. Jinnota l-importanza tal-istandards għall-akkwist pubbliku, għax dawn jistgħu jgħinu lill-akkwirenti pubbliċi jilhq u l-oġettivi tagħhom tal-politika b'mod effettiv u trasparenti; jappella, f'dak ir-rigward, għall-iżvilupp ta' database aġġornata b'mod regolari rigward l-istandards, b'mod speċjali rigward il-kriterji ambjentali u soċjali, biex tkun disponibbli għall-awtoritajiet pubbliċi, biex ikun żgurat li l-prokuraturi, meta jkunu qed ifasslu s-sejriet għall-offerti, ikollhom aċċess għal gwida xierqa u sett ċar ta' regoli, biex ikunu jistgħu jivverifikaw b'mod faċli l-konformità tagħhom mal-istandards relevanti;

17. Jitlob li jkun hemm dipendenza akbar fuq l-istandards nondiskriminatorji u miftuħa fl-akkwist pubbliku, fl-interessi tas-simplifikazzjoni u tal-oġettivi tal-innovazzjoni, partikolarment fl-oqsma tal-aċċessibilità, l-ICT, u l-ambjent;

18. Jenfasizza l-fatt li jekk prodott jew servizz ikunx gie prodott b'mod sostenibbli huwa kkunsidrat dovutament bhala karatteristika tal-prodott, li tista' tintuża bhala kriterju ta' paragon ma' prodotti jew servizzi li ma jkunux ġew prodotti b'mod sostenibbli, sabiex l-awtoritajiet kontraenti jkunu jistgħu jikkontrollaw l-impatt ambjentali u soċjali tal-kuntratti mogħtija minnhom b'mod trasparenti imma fl-istess hin ma jdgħajfux ir-rabta meħtieġa mas-sugġett tal-kuntratt; jiġbed l-attenzjoni għall-fatt li għandu jiġi ċċarat l-ambitu għall-inkluzjoni ta' rekwiżiti relatati mal-proċess tal-produzzjoni fl-ispeċifikazzjonijiet tekniċi tat-tipi kollha ta' kuntratti, fejn huma relevanti u proporzjonali; jiġbed l-attenzjoni għall-każ Wienstrom, li sar l-eżempju klassiku ta' kif u għaliex il-karatteristiċi tal-produzzjoni jistgħu jiġu kategorizzati bhala speċifikazzjonijiet tekniċi;

**It-Tlieta 25 ta' Ottubru 2011**

19. Jenfasizza l-htieġa tat-tishih tad-dimensjoni tas-sostenibilità tal-akkwist pubbliku billi din tkun tista' tiġi integrata f'kull stadju tal-proċess tal-akkwist (jiġifieri fit-test tal-abilità, fl-ispeċifikazzjonijiet tekniċi, fil-klawsoli tal-eżekuzzjoni tal-kuntratt);

20. Jenfasizza li, b'riżultat taż-żieda fl-għarfien dwar l-impatt tal-prodotti, tax-xoghlijiet u tas-servizzi fuq l-ambjent u l-klima, l-awtoritajiet tal-akkwist għandhom jinkludu l-kostijiet ambjentali fil-valutazzjoni tagħhom tal-'offerta l-aktar vantaġġuża ekonomikament' u fil-kalkolu tagħhom tal-kostijiet taċ-ċiklu tal-hajja;

21. Jinnota li t-test tad-direttivi jehtieġ li jkun aktar speċifiku fir-rigward tat-titjib fl-aċċess għal persuni b'diżabilità;

22. Iqis li d-dispożizzjonijiet attwali dwar is-sottokuntrattar għandhom jissahhu, ladarba l-użu ta' diversi livelli ta' sottokuntrattar jista' jwassal għal problemi fir-rigward tal-konformità mal-ftehimiet kollettivi, mal-kondizzjonijiet tax-xogħol, u mal-istandards tas-saħħa u s-sigurtà; jirrakkomanda għaldaqstant li l-awtoritajiet pubbliċi jiġu informati bid-dettalji kollha marbuta mal-użu tas-sottokuntrattar qabel ma jiġi konkluż kuntratt; jitlob lill-Kummissjoni tivvaluta, bil-hsieb għal reviżjoni fil-futur tad-direttivi, jekk hemmx bżonn ta' aktar regoli fuq l-ghoti tas-sottokuntratti, pereżempju dwar l-istipolar ta' katina ta' responsabilità, speċifikament biex ikun evitat li s-sottokuntratturi SMEs ikunu sottoposti għal kundizzjonijiet aġġar minn dawk applikabbli mal-kuntrattur ewlieni li jkun ingħata l-kuntratt pubbliku;

23. Jirrikonoxxi r-rwol li jista' jkollha l-UE fl-iffaċilitar tal-iżvilupp ta' shubijiet pubbliċi-privati (PPPs) b'suċċess billi tippromwovi l-kompetizzjoni għusta u l-kondiviżjoni tal-aqwa prattika fl-Istati Membri kollha b'rabta mal-politiki soċjali u tal-impjieg; jinnota, madankollu, li jeżistu differenzi kbar bejn l-Istati Membri f'termini ta' rekwiżiti legali u proċedurali li japplikaw f'dan il-qasam; jistieden, għaldaqstant, lill-Kummissjoni biex tispjega ahjar il-kuncett tal-PPP, b'mod partikolari fir-rigward ta' kif il-partijiet se jgarrbu r-riskji maqsuma bejniethom u kif se jissodisfaw l-obbligi finanzjarji tagħhom;

24. Jistieden lill-Kummissjoni tivvaluta mill-ġdid il-livell adegwat tal-valuri ta' limitu fil-kuntratti tal-provvista u tas-servizzi, u jekk hemm bżonn u tghollihom, sabiex jiġi ffaċilitat l-aċċess għall-akkwist pubbliku minn, fost l-oħrajn, operatori mingħajr skop ta' qligħ u tal-ekonomija soċjali kif ukoll tal-SMEs; jitlob li jitqiesu bir-reqqa r-rekwiżiti legalment vinkolanti tal-ftehim dwar l-Akkwist Pubbliku tad-WTO, jenfasizza li, minhabba d-diffikultajiet li diġà jeżistu fin-negozjati fir-rigward tal-kwistjoni tal-aċċess għall-akkwist pubbliku, wiehed għandu jzomm f'moħhu wkoll li żieda fil-livelli limitu fl-Ewropa tista' twassal faċilment għal aktar kumplikazzjonijiet għall-politika dwar il-kummerċ tal-UE;

25. Jenfasizza li kwalunkwe estensjoni tar-regoli tal-UE dwar l-akkwist fil-qasam 'x'għandu jinxtara' tirrappreżenta bidla sinifikanti fir-reġim attwali u għandha tiġi vvalutata bir-reqqa; jiddubita li dan jikkontribwixxi għas-simplifikazzjoni u l-armonizzazzjoni, iżda għall-kuntrarju jibża' li dan jista' jwassal għal regoli aktar ikkumplikati, b'hafna eżenzjonijiet, li jkun diffiċili jiġu amministrati fil-prattika – billi d-direttivi dwar l-akkwist huma linji gwida proċedurali ('kif għandu jinxtara') m'għandux ikun fihom dispożizzjonijiet dwar 'x'għandu jinxtara';

***It-tielet komputu: simplifikazzjoni tar-regoli u possibiltà ta' proċeduri aktar flessibbli***

26. Jenfasizza li d-Direttivi huma spiss meqjusa bħala dettaljati wisq u li saru dejjem iżjed tekniċi u kumplessi, filwaqt li fl-istess hin ir-riskju legali ta' nuqqas ta' konformità ma' dawn ir-regoli żdied konsidervolment kemm għall-awtoritajiet kontraenti u kemm għall-fornituri; jinnota li l-biża' mill-isfida jwassal għal approċċ fejn wiehed joqgħod lura milli jiehu riskji, liema approċċ johnoq l-innovazzjoni u l-iżvilupp sostenibbli, u hafna drabi jwassal lill-awtoritajiet kontraenti biex jagħzlu l-prezz l-aktar baxx minflok dak bl-ahjar valur; jitlob li jkun hemm iktar spazju għan-negozjar u l-komunikazzjoni, flimkien ma' miżuri biex tiġi żgurata t-trasparenza u biex jiġu evitati l-abbuż u d-diskriminazzjoni, u jhegġeġ li l-konsultazzjoni tas-suq tkun permessa bħala l-ewwel pass possibbli;

It-Tlieta 25 ta' Ottubru 2011

27. Jinnota li l-politika dwar l-akkwist pubbliku għandha, l-ewwel u qabel kollox, tiżgura l-użu effettiv ta' fondi mill-Istati Membri, tikseb l-aħjar riżultati f'termini ta' akkwist pubbliku permezz tal-applikazzjoni ta' proċeduri ċari, trasparenti u flessibbli, u tippermetti lin-negozji Ewropej jikkompetu fl-livell ekwu fl-Unjoni kollha;

28. Ihegġeg, waqt li l-ligi Ewropea tal-akkwist pubbliku qed tkun reveduta, regoli ċari, semplici u flessibbli, billi jitnaqqas il-livell ta' dettall u billi l-proċeduri tal-akkwist isiru iktar semplici, inqas ingombranti, irhas, aktar miftuħa għall-SMEs u jwasslu għal aktar investiment; jara l-bżonn, għaldaqstant, għal serhan akbar fuq il-prinċipji ġenerali ta' trasparenza, trattament ugwali u nondiskriminazzjoni; iqis permezz tas-simplifikazzjoni tar-regoli dwar l-akkwist pubbliku li jkun jista' jonqos ir-riskju ta' żball u li tinghata aktar attenzjoni lill-bżonnijiet ta' awtoritajiet kontraenti żgħar;

29. Ihegġeg biex jiġi vvalutat użu usa' jekk il-proċedura negozjata bil-pubblikazzjoni minn qabel fl-UE kollha tistax tkun permessa, lil hinn minn dak li jipprevedu d-direttivi attwali, sabiex l-awtoritajiet kontraenti u l-operaturi ekonomiċi jkunu jistgħu jikkomunikaw aħjar, u sabiex il-provvista u d-domanda jkunu jistgħu jiġu kkoordinati b'mod effettiv; huwa tal-fehma li, jekk tkun prevista xi estensjoni tal-ambitu tal-proċedura negozjata, għandhom jiġu introdotti salvagwardji ulterjuri mill-abbuż – pereżempju l-obbligu tal-awtorità kontraenti li tistabbilixxi mill-bidu, lil kwalunkwe offerent, mill-inqas xi kundizzjonijiet minimi rigward il-prestazzjoni tal-proċedura, hekk kif jiġri b'mod tajjeb fl-akkwist mill-privat – u tistabbilixxi wkoll rekwiżiti ta' dokumentazzjoni bil-miktub;

30. Jistieden lill-Kummissjoni tirrevedi l-approċċi attwali għall-elegibilità tal-fornituri (partikolarment il-ftehimiet qafas, is-sistemi dinamiċi tax-xiri u l-użu tas-sistemi ta' elegibilità mill-akkwirenti tal-utilitajiet), sabiex kwalunkwe approċċ ġdid għall-elegibilità jnaqqas l-ispejjeż u ż-żmien, ikun attraenti kemm għall-awtoritajiet kontraenti kif ukoll għall-operaturi ekonomiċi u jwasslu għall-aħjar riżultati possibbli;

31. Itenni l-insistenza tiegħu fuq l-ammissjoni sistematika ta' offerti alternattivi (jew varjanti), billi dawn huma kruċjali biex jippromwovu u jxerdu soluzzjonijiet innovattivi; jenfasizza li l-ispeċifikazzjonijiet li jirreferu għar-rekwiżiti ta' prestazzjoni u funzjonali u l-ammissjoni esplicita ta' varjanti jagħtu lill-offerenti l-opportunità li jipproponu soluzzjonijiet innovattivi, b'mod partikolari fis-setturi b'livell għoli ta' innovazzjoni bħalma huwa s-settur tal-ICT; jitlob ukoll li l-mezzi kollha – leġislattivi u mhumiex – jiġu esplorati biex tiġi żgurata partecipazzjoni aħjar tal-akkwist pubbliku fil-promozzjoni tal-innovazzjoni fl-Ewropa;

32. Jistieden lill-Kummissjoni biex tintroduci kjarifiki fil-qafas regolatorju dwar l-akkwist pubbliku, b'mod partikolari fir-rigward tal-fażi tat-twertiq tal-kuntratt (pereżempju dwar 'modifika sostanzjali' ta' kuntratt fis-sehh, dwar bidliet li jikkoncernaw il-kuntrattur u t-terminazzjoni tal-kuntratti);

33. Iqis b'dispaċir li l-offerenti għandhom biss opportunità limitata li jirrimedjaw għall-ommissjonijiet fl-offerti tagħhom; jitlob lill-Kummissjoni, għaldaqstant, biex tesplora liema ommissjonijiet jistgħu jiġu rettifikati mill-offerenti, x'agġustamenti addizzjonali huma permessi u jesploraw kif jistgħu jiġu garantiti t-trasparenza u t-trattament ugwali;

34. Jiġbed l-attenzjoni għall-fatt li l-awtoritajiet kontraenti għandhom ikunu jistgħu jibbenefikaw mill-esperjenza preċedenti ma' offerent fuq il-bażi ta' rapport uffiċjali ta' evalwazzjoni; jirrakkomanda li għandu jiġi stabbilit limitu ta' żmien għall-eskluzjonijiet, li għandu jiżgura t-trasparenza u l-oġġettività; jiġbed l-attenzjoni dwar il-htieġa għal kjarifika leġislattiva fid-Direttivi 2004/17/KE u 2004/18/KE li tiddikjara li l-offerent li jinstab hati ta' mgħiba hażina fi proċedura tal-akkwist preċedenti, jista' jerga' jikseb l-affidabilità wara li jkun ta prova sostanzjali li huwa għadda minn proċedura effettiva ta' 'awtoregolazzjoni'; iqis li din il-kjarifika għandha trawwem mekkaniżmi kontra l-korruzzjoni bl-inċentivi sottostanti biex il-prattiki ta' korruzzjoni jinghelbu iktar malajr, u għandha telimina l-inċertezzi legali serji;

**It-Tlieta 25 ta' Ottubru 2011**

35. Jikkritika n-nuqqas tal-Geen Paper li ssemmi n-nuqqasijiet, in-nuqqas ta' kompetenzi u ta' gharfien dwar l-akkwist u l-inadegwatezza tal-istrategġiji tal-akkwist pubbliku; jenfasizza l-importanza li tiġi promossa l-professjonalità u li tkun garantita l-oġġettività kemm min-naha tal-awtoritajiet kontraenti u kemm min-naha tal-operaturi tas-suq, b'mod partikolari billi jiġi appoġġjat l-iżvilupp ta' programmi ta' taħriġ li huma mahsuba ghalihom; jirakkomanda li jiġi stabbilit netwerk ta' centri ta' eċċellenza fi hdan l-oqfsa nazzjonali eżistenti, u li jiġu promossi l-iskambju tal-informazzjoni u l-aħjar prattiki bejn l-Istati Membri; jinkoraġġixxi wkoll l-organizzazzjonijiet umbrella, kemm fil-livell nazzjonali kif ukoll f'dak tal-UE, biex jaqsmu r-responsabilità biex jagħmlu l-informazzjoni rilevanti disponibbli u biex jiffacilitaw l-iskambji tal-informazzjoni bejn il-membri tagħhom fl-Ewropa kollha; jenfasizza l-importanza ta' manwali ċari u li jinftiehem kemm mill-awtoritajiet kontraenti u kemm mill-offerenti; isibu ta' dispaċir il-fatt li d-dokumenti 'Ixtri għal ambjent aħjar! Manwal tal-akkwist pubbliku favur l-ambjent' u 'Xiri soċjali: Gwida sabiex Jitqiesu l-Kunsiderazzjonijiet Soċjali fl-Akkwisti Pubbliċi', ippubblikati fl-2005 u l-2010 rispettivament, mhumiex prattikabbli biżżejjed f'dan ir-rigward;

36. Jinnota li 1.4 % biss tal-kuntratti jingħataw lil intrapriżi li ġejjin minn Stat Membru differenti; jenfasizza li professjonalizzazzjoni u taħriġ aħjar tal-kontraenti u l-offerenti, irawmu l-kompetizzjoni madwar l-UE u biex jiġu sfruttati aktar bis-shih il-vantaġġi li joffri suq intern tal-akkwisti għal kuntratti pubbliċi;

***Ir-raba' kompitju: titjib tal-aċċess għall-SMEs***

37. Jenfasizza li l-aċċess immedjat għall-akkwist pubbliku għall-SMEs, li huma l-forza li tmexxi l-ekonomija Ewropea, huwa kruċjali għall-harsien tal-impjiegi u l-iżvilupp sostenibbli, l-innovazzjoni u t-tkabbir; jenfasizza li s-simplifikazzjoni tal-proċeduri u l-formalitajiet amministrattivi, kif ukoll il-holqien ta' strategġiji li huma ta' benefiċċju għall-SMEs, u l-implimentazzjoni tal-kodiċi ta' prattiki tajba, jiffacilitaw l-aċċess tal-SMEs għall-kuntratti pubbliċi u jippermettulhom jippartecipaw fuq livell iktar ugwali u ġust; huwa tal-fehma li l-ghoti ta' aċċess issimplifikat, ugwali u ġust għall-akkwist pubbliku jirriżulta fużu aħjar tal-flus tal-kontribwenti; jindika li l-SMEs ġeneralment ma jkollhomx kapaċità amministrattiva sinifikanti u speċjalizzata, u li għalhekk huwa essenzjali li jitnaqqas il-piż amministrattiv impost fuqhom;

38. Jiġbed l-attenzjoni għall-fatt li l-kriterji tal-ghażla dwar il-qagħda finanzjarja, pereżempju rigward il-fatturat tal-kumpanija, għandhom ikunu proporzjonati man-natura tal-kuntratt partikolari; iwissi lill-Kummissjoni u lill-Istati Membri, meta jadottaw strumenti flessibbli u faċli għall-utent, biex ma joholqux ostakoli godda għall-SMEs u biex iqisu l-interessi tagħhom bħala prijorità; jitlob lill-Kummissjoni, bl-għan li jitjeb l-aċċess għall-proċeduri tal-akkwist pubbliku u titjeb it-trasparenza tagħhom, partikolarment għall-benefiċċju tal-awtoritajiet kontraenti u tal-offerenti, biex jiġi mmodernizzat il-portal Tenders Electronic Daily (TED) halli jsir aktar aċċessibbli billi jitjebu l-appell tiegħu u l-mod ta' kif jintuża, billi tingħata attenzjoni partikolari għal dak li għandu x'jaqşam mat-tiftix tal-kriterji u l-kwalità u d-dettall tat-traduzzjonijiet fil-qosor ta' kull offerta; jirakkomanda li TED għandu joffri servizz ta' avvizz lill-utenti, biex jinformatom li jkunu harġu offerti godda li jkunu jinteressawhom;

39. Jitlob lill-Kummissjoni biex iżżid l-gharfien dwar l-importanza tal-qsim tal-kuntratti flottijiet, u biex tikkunsidra l-implimentazzjoni tal-prinċipju 'applika jew spjega', li skontu għandhom jiġu osservati r-regoli dwar kwistjonijiet bħalma hija d-diviżjoni flottijiet, jew inkella għandha tingħata spjegazzjoni għan-nuqqas ta' konformità;

40. Jindika li l-awtoritajiet kontraenti għandhom jisfruttaw aktar il-possibilitajiet li l-kuntratti pubbliċi jinqas fuq partijiet, bir-riżultat li dan jagħti lill-SMEs opportunità akbar li jippartecipaw fl-akkwist pubbliku, f'termini kwalitattivi u kwantitattivi, u jtejjeb il-livell tal-kompetizzjoni; jinkoraġġixxi lill-SMEs biex jagħmlu użu mill-akkwist kongunt u mill-ippuljar tal-kuntratti, li jkun jippermettilhom jagħmlu l-ekonomija ta' skala fl-oqfsa bħal-logistika u t-trasport; jinkoraġġixxi lill-awtoritajiet pubbliċi biex ikunu flessibbli meta jaqisu dawn il-forom tal-arrangamenti moderni u volontarji; jistieden lill-Kummissjoni tinvestiga l-possibilitajiet kollha biex jithegġeg l-iggrupp tal-SMEs u tal-istrutturi ż-żgħira fuq bażi temporanja jew permanenti biex b'hekk ikunu jistgħu jieħdu sehem f'sejhiet għal offerti mhux ikkategorizzati flottijiet, mingħajr ma jkollhom jaġixxu bħala sottokuntratturi; jitlob lill-Kummissjoni, f'dan ir-rigward, biex teżamina b'mod partikolari l-prattika attwali tas-sottokuntratturi lill-SMEs – spiss b'kundizzjonijiet inferjuri għal dawk applikabbli mal-kuntrattur ewlieni – ta' partijiet mill-kuntratti li ma ġewx maqsuma flottijiet, u li huma kbar wisq biex jippermettu lill-SMEs jippartecipaw fil-proċedura tal-akkwist;



It-Tlieta 25 ta' Ottubru 2011

41. Jipproponi li jiġu permessi l-awtodikjarazzjonijiet meta dan ikun fattibbli, u li d-dokumenti originali jintalbu biss lill-kandidati fil-lista mqassra jew lill-offerent rebbieh biss, filwaqt li jiġi evitat kwalunkwe dewmien possibbli u tfixkil fis-suq kawża ta' dikjarazzjonijiet inkorretti; jitlob lill-Kummissjoni biex tippromwovi l-ghażla ta' 'passaport tal-akkwist' li huwa aċċettat mill-Istati Membri kollha u li jaghti prova li l-operatur ekonomiku jissodisfa l-kundizzjonijiet mitluba skont il-legiżlazzjoni tal-UE dwar il-kuntratti pubbliċi; jenfasizza l-punt li s-sistema Ewropea ta' prekwifikazzjoni għandha tkun strument ta' għajna jekk tinzamm sempliċi, irhisa u aċċessibbli faċilment għall-SMEs;

#### ***Il-ħames kompit: l-iżguraw ta' proċeduri tajba u l-evitar ta' vantaġġi ingusti***

42. Jistieden lill-Kummissjoni tippromwovi, sabiex tiġi miġġielda l-korruzzjoni fl-akkwist pubbliku, prattiki ta' rapportar aktar effikaċi, inklużi l-iskambji tal-informazzjoni bejn l-Istati Membri dwar l-eskluzjoni ta' offerenti mhux affidabbli; jistieden lill-Kummissjoni tipprevedi regoli ċari dwar il-protezzjoni ta' informaturi, insegwitu tar-rakkomandazzjonijiet fir-Riżoluzzjoni 1729(2010) tal-Assemblea Parlamentari tal-Kunsill tal-Ewropa<sup>(1)</sup>, biex ittejjeb it-trasparenza ta' kuntratti ffinanzjati mill-UE u tippromwovi azzjoni edukattiva kemm fil-livell istituzzjonali kif ukoll fil-livell tal-pubbliku generali;

43. Jinnota li ċerti Stati Membri diġà qed japplikaw proċeduri tal-ghoti tal-akkwist pubbliku effiċjenti li jiżguraw it-trasparenza u l-użu xieraq tal-flus tal-persuni taxxabbli; jitlob lill-Kummissjoni tevalwa l-aħjar prattiki tal-Istati Membri f'dan il-qasam u tidentifika l-prinċipji l-aktar effettivi għall-akkwist pubbliku fl-UE;

44. Jiġbed l-attenzjoni għall-fatt li l-ġlieda kontra l-korruzzjoni u l-favoritiżmu hija waħda mill-oġġettivi tad-direttivi; jenfasizza l-fatt li l-Istati Membri jaffaċċjaw sfidi differenti f'dan il-qasam u li approċċ Ewropew iżjed elaborat jissogra li jdgħajjef l-isforzi ġenerali biex jiġu armonizzati u ssimplifikati r-regoli, u li johloq burokrazija għda; jiġbed l-attenzjoni għall-fatt li l-prinċipji tat-trasparenza u l-kompetizzjoni huma kruċjali fil-ġlieda kontra l-korruzzjoni; jitlob għal approċċ komuni dwar il-miżuri 'tal-awtoregolazzjoni' biex jevita d-distorsjonijiet tas-suq u jiżgura ċ-ċertezza legali għall-operaturi ekonomiċi u bl-istess mod għall-awtoritajiet kontraenti;

45. Huwa tal-fehma li, billi l-kuntratti pubbliċi jikkonċernaw il-fondi pubbliċi, għandhom ikunu trasparenti u miftuħa għall-iskrutinju pubbliku; jitlob kjarifika mill-Kummissjoni bl-għan li tiġi żgurata ċ-ċertezza legali għall-awtoritajiet pubbliċi lokali u oħrajn u jkunu jistgħu jinfurmaw liċ-ċittadini bl-obbligi kuntrattwali tagħhom;

46. Jitlob lill-Kummissjoni biex tivvaluta l-problemi relatati mal-offerti baxxi b'mod eċċezzjonali u biex tippromwovi soluzzjonijiet xierqa; jirakkomanda li l-awtoritajiet kontraenti jipprovdu, f'każ li jkunu rċevuti offerti baxxi iktar min-normal, informazzjoni bikrija u suffiċjenti lil offerenti oħra, sabiex jippermettullhom jivvalutaw jekk hemmx raġuni biex tinbeda l-proċedura ta' revizjoni; jitlob konsistenza akbar bejn il-politika esterna komuni tal-kummerċ tal-UE u l-prattiki fl-Istati Membri li jaċċettaw fuq bażi eċċezzjonali l-offerti baxxi;

#### ***Is-sitt kompit: l-espansjoni fl-użu tal-akkwist-e***

47. Jilqa' l-Green Paper tal-Kummissjoni dwar l-espansjoni fl-użu tal-akkwist-e; jindika li l-pjan ta' azzjoni tal-akkwist-e naqas milli jikseb l-oġġettiv tiegħu u li jehtieg tmexxija iktar politika fil-livelli kollha tal-gvern – inkluż il-livell tal-UE – biex tinzamm u tiġi aċċellerata t-tranzizzjoni għall-akkwist-e; irid jiżgura li minn tal-anqas 50 % tal-operazzjonijiet tal-akkwist pubbliku kemm tal-istituzzjonijiet tal-UE kif ukoll tal-Istati Membri jsiru b'mod elettroniku, b'konformità mal-impenn tal-gvernijiet tal-Istati Membri waqt il-konferenza ministerjali dwar gvern-e li saret fl-2005 f'Manchester;

<sup>(1)</sup> Ir-Riżoluzzjoni 1729(2010) tal-Assemblea Parlamentari tal-Kunsill tal-Ewropa dwar il-protezzjoni ta' informaturi, test adottat fid-29 ta' April 2010.

**It-Tlieta 25 ta' Ottubru 2011**

48. Jenfasizza l-fatt li l-Kummissjoni għandha rwol uniku fil-promozzjoni tal-progress tal-istandardizzazzjoni u l-kwistjonijiet tal-infrastruttura – il-fir-em u t-timbrar tal-hin, pereżempju, jehtieġu format maqbul b'mod komuni għall-finijiet tas-sigurtà; jistieden lill-Kummissjoni biex tiżviluppa l-istandards komuni inkwistjoni; jenfasizza li r-rekwiżiti tekniċi onerużi għall-awtentikar tal-offerent ikunu jistgħu iservu ta' ostakolu għall-operaturi; jenfasizza, f'dan il-kuntest, il-htieġa li tiġi żviluppata sistema standardizzata għall-firma-e; jistieden lill-Istati Membri biex jagħmlu disponibbli servizz ta' validazzjoni għal ċertifikati mahruġa mill-fornituri tas-servizz taċ-ċertifikazzjoni taht is-supervizjoni tagħhom;

49. Jenfasizza l-fatt li, biex tiġi żgurata l-interoperabilità ta' sistemi differenti u biex tiġi evitata r-rabta tal-bejjiegh, għandhom jiġu osservati standards miftuħa u n-newtralità fit-teknoloġija; jitlob lill-Kummissjoni biex tiżgura l-interoperabilità reali bejn il-pjattaformi differenti għall-akkwist-e diġà fis-sehħ fl-Istati Membri, biex jintużaw aktar ir-riżultati miksuba minn inizjattivi tal-UE bħalma huma l-PEPPOL u l-e-CERTIS;

50. Jiġbed l-attenzjoni għall-fatt li kwalunkwe proposta leġiżlattiva bl-għan li tespandi u tissimplifika l-użu tal-akkwist-e għandha tiġi integrata fir-reviżjoni tad-direttivi ewlenin dwar l-akkwist pubbliku u għandha tkun konformi mal-ambitu u r-regoli ġenerali dwar l-akkwist pubbliku bħall-obbligi marbuta mal-livelli limitu;

51. Jenfasizza li l-akkwist-e jista' jixpruna s-simplifikazzjoni tal-proċess kollu tal-akkwist, waqt li jintroduci l-effiċjenzi li jwasslu għall-iffrankar sinifikanti tal-ispejjeż u tal-hin kemm għan-negozji kif ukoll għall-amministrazzjonijiet pubbliċi, u jżid it-trasparenza u l-aċċessibilità; jinnotta li l-akkwist ta' kuntatti b'mod elettroniku, b'mod partikolari, jiftah perspettivi godda għall-immodernizzar tal-amministrazzjoni fil-qasam ta' kuntratti pubbliċi; ifakkar li l-akkwist-e għandu jkun inqas għali, iktar espedjenti u iktar trasparenti mill-proċeduri tal-akkwist pubbliku konvenzjonali; jemmen, madankollu, li għad baqa' lok għal titjib u li għandha tittiehed aktar azzjoni f'termini tal-aċċess għal informazzjoni u dejta statistika li jkun affidabbli, komparabbli u ogġettivi; jistieden lill-Kummissjoni u lill-Istati Membri jinkoraġġixxu l-użu transkonfinali tal-akkwist-e;

52. Jiġbed l-attenzjoni għall-fatt li l-leġiżlazzjoni mhijjex l-uniku element ewleni li tippromwovi l-bidla; jitlob lill-Kummissjoni, għalhekk, biex tesplora modi godda għall-iskambju tal-esperjenzi, il-kondiviżjoni tal-aħjar prattiki u t-trasferiment tal-għarfien bejn il-fruntieri fost l-atturi lokali u reġjonali; jenfasizza l-htieġa qawwija li jissahħu iktar il-kapaċità u l-għarfien tal-persunal li jahdmu fil-qasam tal-akkwist-e u – permezz ta' incentivi nazzjonali u/jew biex ikun żgurat 'trattament ugwali' bejn l-SMEs u l-imprizi l-kbar – biex l-SMEs jiġu assistiti fil-bini tal-għarfien u l-kapaċità tagħhom; jilqa' l-Facilità tal-Għaqda Ewropea bħala strument gdid li jżid l-akkwist-e transkonfinali, bir-riżultat li jippermetti l-iżvilupp tas-suq uniku diġitali;

53. Jilqa' l-avviż tal-Kummissjoni fil-'Pjan ta' Azzjoni 2011-2015 għall-Gvern-e' li l-pjattaforma *epractice.eu* għandha tiġi żviluppata f'għodda effettiva għall-iskambju tal-esperjenzi u l-informazzjoni bejn l-Istati Membri u l-professjonisti tal-gvern-e, u jhegġeġ l-estensjoni tal-ambitu għall-professjonisti lokali u reġjonali;

\*

\* \*

54. Jagħti istruzzjonijiet lill-President tiegħu biex iressaq din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.